



Al-Wifaq Research Journal of Islamic Studies

Volume 5, Issue 2 (July - December 2022)

eISSN: 2709-8915, pISSN: 2709-8907

Journal DOI: <https://doi.org/10.55603/alwifaq>

Issue Doi: <https://doi.org/10.55603/alwifaq.v5i2>

Home Page: <https://alwifaqjournal.com/>

Journal QR Code:



Article

اتحاد امت میں دینی مدارس کا کردار اور سید ابوالحسن علی ندوی کی فکر کا تجزیاتی مطالعہ

The Role of Dīni Madāris in the Unity of the Ummah and Syed Abu al-Hasan Ali Nadvi's Thought: An Analytical Study

Authors

Hafiz Atiq Ur Rehman Gorchani

Affiliations

Jamia Ashab-e-Suffa, D.G. Khan, Pakistan.

Published

31 December 2022

Article DOI

<https://doi.org/10.55603/alwifaq.v5i2.u2>

QR Code



Citation

Atiq Ur Rehman Gorchani, "اتحاد امت میں دینی مدارس کا" The Role of Dīni Madāris in the Unity of the Ummah and Syed Abu al-Hasan Ali Nadvi's Thought: An Analytical Study," Al-Wifaq 5, no. 2 (2022): 21-42,

<https://doi.org/10.55603/alwifaq.v5i2.u2>

Copyright Information:



[The Role of Dīni Madāris in the Unity of the Ummah and Syed Abu al-Hasan Ali Nadvi's Thought: An Analytical Study](#) ©

2022 by Hafiz Atiq Ur Rehman Gorchani is licensed under [CC BY 4.0](#)

Publisher Information:

Department of Islamic Studies, Federal Urdu University of Arts Science & Technology, Islamabad, Pakistan.

Indexing



## اتحاد امت میں دینی مدارس کا کردار اور سید ابوالحسن علی ندویؒ کی فکر کا تجزیاتی مطالعہ

### The Role of Dīni Madāris in the Unity of the Ummah and Syed Abu al-Hasan Ali Nadvi's Thought: An Analytical Study

حافظ متیق الرحمن گورچانی

پرنسپل جامعہ اصحاب صفہ، ڈی. جی. خان، پاکستان

#### **ABSTRACT:**

In this article, it has been explained the importance, necessity and usefulness of the unity of the Ummah and its requirements in the light of the Qur'an and Sunnah of the Prophet (SAW). Similarly, the causes and the implications of the differences were recorded and their remedies were discussed in the light of the Holy Qur'an, the teachings of the Prophet and the Sayings of the Companions.

The Scholars' role has been highlighted as they proposed a formula for the unity of Ummah by elaborating on the style of prophetic da'wah and a way of unity and harmony has also been mentioned.

In this article, an attempt has been made to state that the Muslim Ummah can remain united in spite of their ijthad, jurisprudential and theological differences, but it requires determination. Let the people of the ummah renounce personal aims and objectives, interests, ignorance and love of wealth and adopt the guiding principles between the Qur'an and Sunnah and join the fight for unity. If Muslims start using all their abilities against the enemies of Islam, disbelief, atheism, heresy and immorality, then they will not get a chance to get entangled in the sub-differences. Move your pen and tongue to achieve this, thanks to which the Muslim Ummah will be able to restore its greatness.

#### **KEYWORDS:**

*Dīni Madāris, Unity, Syed Abu al-Hasan Ali Nadvi, Muslim Ummah*

الحمد لله وحده والصلاة والسلام على سيد الانبياء والمرسلين وعلى آله واصحابه الطيبين. اما بعد فأعوذ بالله من الشيطان الرجيم، واعتصموا بحبل الله جميعا ولا تفرقوا، وقال النبي ﷺ لا فضل لعربي على عجمي او كما قال عليه الصلاة والسلام- اما بعد.

اللہ تعالیٰ نے کائنات میں پہلے سے موجود مخلوقات اور ان کی اطاعت گزاری و سپردگی کے باوجود انسان کی تخلیق فرمائی اور اس کو جمیع مخلوقات پر اس کو فضیلت عطا کر دی۔ اس کا بنیادی سبب یہ معلوم ہوتا ہے کہ اللہ جل شانہ ایک ایسی مخلوق کو

دنیا میں آباد کرنے کا فیصلہ فرمایا جو اپنے ارادہ و اختیار سے تمام تر سہولت و آسانی اور کثرت نعمتوں کے باوجود دنیا کی چمک کا اسیر ہونے کی بجائے خالص اللہ کی رضا کی خاطر خود کو ہر وقت نافرمانی سے دور رکھے اور اگر کہیں غلطی سرزد ہو بھی جائے تو فوراً اللہ کی طرف صدق دل سے متوجہ ہو کر ندامت کا اظہار کرتے ہوئے توبہ کر لے۔

دنیا میں آباد ہونے کے بعد انسان نے بے شمار اختلاف و انتشار اور فساد پیا کرنے کے ساتھ بہت سی بے اعتدالیوں کیں جن سے منع کرنے اور روکنے کے لئے انبیاء علیہم السلام مبعوث ہوتے رہے کہ انسانیت کو عہد الست یاد کرائیں اور انسان درست طریق پر گامزن ہو جائے۔ چھٹی صدی عیسوی میں اللہ تعالیٰ نے نبی آخر الزمان رحمت للعالمین حضرت محمد ﷺ کو مبعوث فرمایا۔ مولانا سید ابوالحسن علی ندوی رقمطراز ہیں:

"چھٹی صدی عیسوی میں ایک نئی وحدت کی بنیاد ڈالی گئی اور اس وحدت کی بنیاد اللہ کی وحدانیت کے عقیدہ، نوع انسانی کی ہمدردی کے جذبہ، عدل و مساوات کے اصول اور انسانوں کی خدمت کے عزم و ارادہ پر تھی"۔<sup>1</sup>

آقائے دو عالم ﷺ پر کتاب ہدایت قرآن کریم کو نازل فرمایا جو رہتی دنیا تک کے انسانوں کے لئے رہنما کتاب ہے اس میں اتحاد و اتفاق کی اہمیت اور اس کے اصولوں کو جا بجا بیان کیا گیا ہے۔

اللہ تعالیٰ نے قرآن کریم میں انسانوں کا باہمی رشتہ کو بیان فرمایا کہ يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ کہ لوگوں کو پیدا کیا گیا مرد و عورت سے اور پھر ان کو قبائل اور گروہوں میں تقسیم کر دیا گیا تاکہ شنوری ہو پائے اور اللہ کے ہاں عزت تو پرہیز گاروں ہی کی ہے۔ اسی طرح حدیث رسول ﷺ بھی ہے کہ "يا أيها الناس إن ربكم واحد ألا لا فضل لعربي على عجمي ولا لعجمي على عربي ولا لأحمر على أسود ولا لأسود على أحمر إلا بالتقوى"<sup>2</sup> کہ کسی عربی کو عجمی پر کوئی فضیلت نہیں اور کسی عجمی کو عربی پر بھی کوئی فضیلت نہیں اور اللہ کے یہاں عزت تو صرف اس کو حاصل ہے جو اللہ سے ڈر جائے۔

مقالہ ہذا میں اتحاد امت کی ضرورت و اہمیت اور مدارس کے مطلوبہ کردار پر گزارشات پیش کی گئی ہیں۔ مقالہ تین مباحث پر مشتمل ہے۔ بحث اول میں "اتحاد امت کی ضرورت و اہمیت" کو قرآن کریم اور سیرت طیبہ کی روشنی میں بیان کیا گیا ہے۔ بحث دوم میں "اختلاف کے اسباب و آداب" کو قرآن و سنت کی روشنی میں بیان کرنے کے ساتھ سید ابوالحسن

1- سید ابوالحسن علی ندوی، حدیث پاکستان (کراچی: مجلس نشریات اسلام، ۱۹۷۹ء)، ۲۶۔

2- القرآن، سورۃ الحجرات، ۴۹:۱۳۔

3- أبو بکر أحمد بن الحسن البیهقی، شعب الایمان، تحقیق: أبو ہاجر محمد السعید بن سیونی زغلول (بیروت: دار الکتب العلمیۃ، ۲۰۰۰ء)،

علی ندوی اور معاصر علماء کی آراء کو پیش کیا گیا ہے اور بحث سوم میں "اتحاد امت میں مدارس اور اہل مدارس کے کردار" کو اجاگر کرنے کے لئے قرآن و سنت کے رہنما اصول کے ساتھ سید ابوالحسن علی ندوی اور معاصر علماء کی فکر کا تجزیہ پیش کیا گیا ہے۔ مقالہ کہ آخر میں خلاصہ و سفارشات درج کی گئی ہیں۔

## بحث اول: اتحاد امت کی ضرورت و اہمیت

فطرت سلیم کا تقاضا ہے کہ انسان میں اتحاد و اتفاق قائم رہے کیونکہ انسان تنہا دنیا میں پر مسرت زندگی بسر کرنے سے عاجز ہے۔ فطرتی طبیعت کے میلان کی جانب ملتفت ہوتا ہے اور دوسرے انسانوں والد، خاوند، اولاد اور استاد اور دوست وغیرہ کے ساتھ حسب درجہ و ضرورت تعلق قائم رکھتا ہے۔ ایسے میں جب دو انسان آپس میں ربط قائم کرتے ہیں تو ان میں اختلاف فکر و نظر کا جمع ہو جانا فطرتی امر ہے اور اختلاف طبیعت و فکر کا پیدا ہونا فی نفسہ بری چیز نہیں ہے تاہم جب یہی اختلاف نزاع و صراع اور پھر فساد پر منتج ہو تو اس کی اسلام نے حوصلہ شکنی کی ہے۔ قرآن کریم میں ارشاد باری تعالیٰ ہے کہ

"وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا"۔ اللہ کی رسی کو مضبوطی سے تھام لو اور آپس میں فرقہ فرقہ نہ ہو جاؤ۔

## اتحاد امت اور اتفاق قرآن کی روشنی میں

اللہ نے قرآن کریم میں ارشاد فرمایا ہے کہ "إِنَّ هَذِهِ أُمَّتُكُمْ أُمَّةً" <sup>۵</sup> بیشک تم ایک امت ہو۔ اسی طرح قرآن کریم میں اللہ تعالیٰ نے ارشاد فرمایا ہے کہ اگر دو مسلمان بھائیوں میں اختلاف واقع ہو جائے تو ان میں صلح کرادی جائے۔ "وَإِنْ طَائِفَتَيْنِ مِنَ الْمُؤْمِنِينَ فَاصْطَلِحُوا بَيْنَهُمَا" <sup>۶</sup> اللہ تعالیٰ نے قرآن میں مومن کو مومن کا بھائی قرار دیا ہے۔ "إِنَّمَا الْمُؤْمِنُونَ إِخْوَةٌ" <sup>۷</sup> اور اللہ تعالیٰ نے قرآن میں ارشاد فرمایا ہے کہ آپس میں جھگڑانہ کرو اس کی نحوست سے تم پساہو جاؤ گے اور دشمن تم سے بے خوف ہو جائے گا۔ "وَلَا تَنَادُوا فِتْنَةً وَتَذْهَبَ رِيحُكُمْ" <sup>۸</sup> اور اللہ تعالیٰ نے مسلمانوں کو اختلاف ذات و قوم سے بالاتر ہونے کی تلقین کی ہے کہ سبھی کلمہ اسلام پڑھنے والے مسلمان ہیں لہذا کوئی بھی دوسری پہچان ناقابل قبول ہے "هُوَ سَيُكَلِّمُ الْمُسْلِمِينَ" <sup>۹</sup> اسی طرح قرآن کریم میں نیکی اور بھلائی کے کاموں میں باہم مدد کا حکم دیا گیا ہے جبکہ گناہ و برائی کے امور میں تعاون سے منع فرمایا گیا ہے۔ "تَعَاوَنُوا عَلَى الْبِرِّ وَالتَّقْوَىٰ ۗ وَلَا تَعَاوَنُوا عَلَى الْإِثْمِ

۴۔ القرآن، سورۃ آل عمران، ۱۰۳:۳

۵۔ القرآن، سورۃ الانبیاء، ۹۲:۲۱

۶۔ القرآن، سورۃ الحجرات، ۹:۴۹

۷۔ القرآن، سورۃ الحجرات، ۱۰:۴۹

۸۔ القرآن، سورۃ الانفال، ۲۶:۸

۹۔ القرآن، سورۃ الحج، ۸۷:۲۲

وَالْعَدْوَانِ ۱۰۔ اسی طرح اللہ تعالیٰ نے ارشاد فرمایا ہے کہ وہ وقت یاد کریں جب تم ایک دوسرے کے جانی دشمن تھے اب تم کو باہم بھائی بنا دیا گیا ہے۔ وَاذْكُرُوا اِنْعَمَتِ اللّٰهِ عَلَيْكُمْ اِذْ كُنْتُمْ اَعْدَاءَ فَالْفَ بَيْنَ قُلُوبِكُمْ فَاصْبِرْ حَتَّمْ بِنِعْمَتِهِ اِخْوَانًا۔<sup>(۱۱)</sup>

## اتحاد و اتفاق احادیث کی روشنی میں

سرور کونین پیغمبر ﷺ کے متعدد فرامین ہیں کہ سب انسان آدم کی اولاد ہیں، "کلکم بنی آدم" اور رسول رحمت ﷺ نے فرمایا ہے کہ کسی انسان کو دوسرے انسان پر کوئی فضیلت نہیں مگر تقویٰ کی بنیاد پر۔ اسی طرح نبی اکرم ﷺ نے فرمایا ہے کہ جو کوئی دوسرے پر قوم قبیلہ کی بنیاد پر فخر کرے تو اس کو یہ جواب دو "مَنْ تَعَزَّى بِعِزِّ اَلْحَاہِلِيَّةِ، فَاَعِضُوهُ، وَاَنْتُمْ تَنْكُؤْنَ" ۱۲۔ ایک بار ایک صحابی کو فرمایا جنہوں نے دوسرے صحابی کو کہا تھا کہ تم تو حبشی ماں کے بیٹے ہو۔ اس واقعہ کا علم آپ کو ہوا تو آپ نے فرمایا "اِنَّكَ اَمْرٌ فِیْكَ جَاہِلِيَّةٌ" ۱۳

حضرت معاذؓ کو رسول اللہؐ نے یمن روانہ فرمایا تو فرمایا کہ "نرمی کرنا، سختی نہ کرنا، خوش خبری سنانا، متفرد نہ کرنا، مل جل کر رہنا، باہمی اختلاف سے بچنا" ۱۴

صحابہ کرام کہ یہاں اتحاد و اتفاق کی اس قدر اہمیت تھی کہ اگر علمی مسئلہ پر بھی اختلاف ہو تو اس کو ناپسند کیا گیا کہ اس میں وقت ضائع ہونے پائے۔ ایک موقع پر حضرت ابی بن کعبؓ اور حضرت عبداللہ بن مسعودؓ آپس میں ایک معاملہ پر جھگڑا کر رہے تھے تو حضرت عمر فاروقؓ نے دونوں اصحاب کو اختلاف میں الجھنے سے منع فرمایا اور دونوں کے درمیان مسئلہ حل فرمانے کے بعد فرمایا کہ اگر میں نے دوبارہ کسی کو اس طرح جھگڑتے دیکھا تو اس کی سرزنش کروں گا۔

انسانی معاشرہ کو باہم معاون و مددگار ہونا چاہیے۔ ایک موقع پر آنحضرتؐ نے صحابہ کرام کو نصیحت فرمائی کہ "انصر احباک ظلماً او مظلوما" ۱۵ صحابہ کرامؓ نے استفسار کیا کہ ظالم کی کس طرح مدد کریں تو نبی رحمتؐ نے فرمایا کہ ظالم کی مدد یہ ہے کہ اس کو ظلم کرنے سے روک دو۔

رسول اللہؐ نے فرمایا ہے کہ مسلمان وہ شخص ہے جس کے ہاتھ اور زبان سے دوسرا مسلمان محفوظ رہے "اَلْمُسْلِمُ مَنْ

۱۰۔ القرآن، سورۃ المائدۃ، ۲:۵

۱۱۔ القرآن، سورۃ المائدۃ، ۴:۵

۱۲۔ ابو عبد اللہ احمد بن محمد بن حنبل الشیبانی، مسند احمد (بیروت: مؤسسۃ الرسالۃ، ۲۰۰۱)، ۳۵/۱۵۸.

۱۳۔ الشیبانی، مسند احمد، ۳۵/۳۴۲.

۱۴۔ مولانا سراج الدین ندوی، رسول خدا کا طریق تربیت (لاہور: اسلامی پبلی کیشنز، ۲۰۱۷)، ۶۷.

۱۵۔ سید ابوالحسن علی ندوی، حالات کا تیارخ اور علماء و دانشور طبقہ کی ذمہ داریاں (علی گڑھ: علامہ ابوالحسن علی ندوی ایجو کیشنل اینڈ ویلفیئر

ٹرسٹ، ۲۰۱۳)، ۱۰.

سَلِمَ الْمُسْلِمُونَ مِنْ لِسَانِهِ وَيَدِهِ" ۱۶

حضور نبی اکرم نے مومنوں کی محبت و مودت اور باہم خلوص کو اس طرح بیان فرمایا کہ گویا وہ ایک جسم کی مانند ہیں۔  
 "لَرَى الْمُؤْمِنِينَ فِي تَرَاحُمِهِمْ وَتَوَادِهِمْ وَتَعَاطُفِهِمْ كَمَثَلِ الْجَسَدِ إِذَا اشْتَكَى عَضْوًا تَدَاعَى لَهُ سَائِرُ جَسَدِهِ  
 بِالْسَهْرِ وَالْحَمَى مِثْلَ الْمُؤْمِنِينَ فِي تَوَادِهِمْ وَتَرَاحُمِهِمْ وَتَعَاطُفِهِمْ كَمَثَلِ الْجَسَدِ إِذَا اشْتَكَى عَضْوًا تَدَاعَى لَهُ سَائِرُ  
 جَسَدِهِ بِالْسَهْرِ وَالْحَمَى" ۱۷

حضور نے مسلمانوں کے ایمان کی تکمیل کے لئے ضروری قرار دیا ہے کہ وہ ایک دوسرے سے محبت کو لازم پکڑیں اور  
 جنت میں اس وقت تک داخلہ ممکن نہ ہو گا تا وقتیکہ مومن ایک دوسرے محبت نہ کرتے ہوں۔ بے جانفرت و اختلاف سے  
 بچیں۔ "لا تدخلون الجنة حتى تؤمنوا، ولا تؤمنوا حتى تحابوا، أولا أدلكم على شيء إذا فعلتموه تحاببتم؟ أفشوا  
 السلام بينكم" ۱۸

رسول اللہ نے مسلمان کو مسلمان کا بھائی فرمایا ہے اور ان پر ایک دوسرے کے مال، جان اور عزت کو حرام قرار دیا  
 ہے اور اس پر ظلم کرنے اور اس کو ذلیل کرنے سے بھی منع فرمایا ہے۔ "الْمُسْلِمُ أَخُو الْمُسْلِمِ، لَا يَظْلِمُهُ وَلَا يَخْذُلُهُ، وَلَا  
 يَحْقِرُهُ. اتَّقَوْا هَاهُنَا وَيُشِيرُ إِلَى صَدْرِهِ ثَلَاثَ مَرَّاتٍ، بِحَسَبِ امْرَأٍ مِنَ الشَّرِّ أَنْ يَحْقِرَ أَخَاهُ الْمُسْلِمَ، كُلُّ  
 الْمُسْلِمِ عَلَى الْمُسْلِمِ حَرَامٌ، دَمُهُ، وَمَالُهُ، وَعَرَضُهُ" ۱۹

مندرجہ بالا مضمون تو ایک جھلک ہے وگرنہ قرآن و سنت میں انسانوں کے باہمی تعلق و فرائض و حقوق اور حسن  
 سلوک و اخلاق کو درجنوں آیات و احادیث میں بیان کیا گیا۔

## بحث دوم: اختلاف کے اسباب و علاج

یہ بات طے شدہ ہے کہ انسان نے دوسرے انسان کے ساتھ ضرور بالضرور ربط و تعلق قائم رکھنا ہے اس کے بجز اس کی  
 زندگی پر مسرت بسر نہیں ہو سکتی تو یہاں یہ بات بھی واضح ہو جاتی ہے کہ اختلاف جنس و زبان اور علاقہ، دین و ملت کے  
 اثرات بھی اس پر ضرور مرتب ہوں گے۔ ایسا نہیں ہو سکتا کہ سب کے سب لوگ حق پر ہو جائیں یا سب کے سب غلط  
 موقف پر ہوں۔ قرآن کریم میں ارشاد باری ہے۔ "وَلَوْ شِئْنَا لَآتَيْنَا كُلَّ نَفْسٍ هُدًى وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ  
 مِنَ الْجِنَّةِ وَالنَّاسِ أَجْمَعِينَ" (۲۰)

۱۶۔ أبو عبد اللہ محمد بن إسماعيل البخاري، صحيح البخاري (بيروت: دار طوق النجاة، ۱۳۲۲)، ۱/۱، ۱۱، حديث نمبر ۱۰۔

۱۷۔ البخاري، صحيح البخاري، ۸/۸، ۱۰، حديث نمبر ۶۰۱۱۔

۱۸۔ أبو الحسين مسلم بن الحجاج القشيري النيسابوري، صحيح مسلم (بيروت: دار إحياء التراث العربي، ۱۹۵۵)، ۱/۷۹، ۷۹، حديث نمبر ۵۳۔

۱۹۔ النيسابوري، صحيح مسلم، ۴/۱۹۸۶، ۱۹۸۶، حديث نمبر ۲۵۶۳۔

۲۰۔ القرآن، سورة السجدة، ۳۲: ۱۳۔

قرآن و احادیث نے شریعت کے جن محکمات اور متناہات کی وضاحت کر دی ہے اس میں تو کسی کا اختلاف قابل قبول ہی نہیں تاہم جن امور میں راجح اور مرجوح اور افضل و غیر افضل کا احتمال ہو تو ایسے میں انسان اپنی علمی وسعت و وقت نظر کی بنیاد پر رائے قائم کرنے کا مجاز ہے تاہم ایسا ہرگز نہیں وہ انسان اپنے موقف کو حق جانتے ہوئے اپنے مخالف پر طعن و تشنیع یاسب و شتم اور شرک و کفر کے فتوے صادر کرتا ہے۔

چنانچہ امام شاہ ولی اللہ دہلویؒ نے فرمایا ہے کہ "اس امت کے ابتدائی چار سو سالوں میں راجح رہا کہ پوری امت اسلام کے اسس پر متحد رہی اور فقہی و کلامی اور دوسرے مسائل میں اختلاف کی وجہ سے ان میں تشتت و تفریق کی راہ کو اختیار نہیں کیا گیا" ۲۱

اس قول کی روشنی میں یہ بات کہنا حق بجانب ہے کہ صحابہ کرام و تابعین اور ان کے بعد کے زمانہ کے لوگوں میں اختلاف فقہی و کلامی اور سیاسی ضرور پیدا ہوئے مگر یہ اختلافات امت میں تفرقہ و توڑ کا سبب نہ بن سکے یہاں تک کہ حضرت عثمان غنیؓ کے خلاف بغاوت کرنے والوں کے پیچھے اہل مدینہ کو نماز پڑھنے کا حکم دیا گیا اور حضرت علیؓ نے اپنے زمانے میں لڑی جانے والی جنگوں میں دونوں طرف کے شہداء کے جنازے پڑھائے اور مال غنیمت کے طور پر مال و اسلحہ وغیرہ کو لوٹنے سے منع فرمایا۔ اس کا سبب یہی تھا کہ امت میں توڑ پیدا نہ ہونے پائے اور حضرت امیر معاویہؓ اور حضرت علیؓ کے مابین اختلافات سے رومیوں نے اسلامی خلافت پر لشکر کشی کا ارادہ کیا تو حضرت امیر معاویہؓ نے اس کو رومی کتے کہہ کر مخاطب کیا اور پیغام دیا اگر تم نے لشکر کشی کی تو سب سے پہلے میدان میں میرا مقابلہ کرنا ہو گا۔ ۲۲

### اختلافات کے اسباب

وہ اختلافات جو انسانی معاشرہ میں پیدا ہوتے ہیں اس کو تین حصوں میں منقسم کیا جاسکتا ہے کہ اول یہ اختلاف جہالت کے سبب پیدا ہوا کہ انسان کو واقفیت ہی نہیں کہ حقیقت حال اور مقتضیات کیا ہے بغیر سوچے سمجھے اور جانے اس پر رد عمل ظاہر کر دیا جائے۔ قرآن کریم میں اللہ تعالیٰ کا یہ حکم ہے کہ جب کبھی کوئی فاسق خبر پہنچائے تو اس پر رد عمل دینے سے قبل اس کی تحقیق کر لو مباداغلط خبر پر کسی کو نقصان پہنچا بیٹھو پھر بعد میں پچھتاتے رہو۔ "يَا أَيُّهَا الَّذِينَ آمَنُوا إِذَا جَاءَكُمْ فَاسِقٌ بِنَبَأٍ فَتَبَيَّنُوا أَنْ تُصِيبُوا آفَئِدًا بِجَهْلٍ فَتُصِيبُوا أَعْلَىٰ مَا فَعَلْتُمْ وَتَدْمِئُونَ" ۲۳

عالم و جاہل کے مابین فرق کو واضح فرمایا ہے اور عالم کی فضیلت کو بھی بیان فرمایا دیا ہے۔ ارشاد باری تعالیٰ ہے کہ " قُلْ

۲۱۔ مفتی محمد شفیع، وحدت امت (لاہور: طارق اکیڈمی، ۲۰۰۴ء)، ۱۱۔

۲۲۔ شفیع، وحدت امت، ۶۳-۶۴۔

۲۳۔ القرآن، سورۃ الحجرات، ۶:۴۹۔

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ<sup>۲۴</sup> کیا صاحب علم اور جاہل برابر ہو سکتے ہیں؟ اور ارشاد خداوندی ہے کہ "إِنَّمَا يَخْشَى اللَّهَ مِنْ عِبَادِهِ الْعُلَمَاءُ"<sup>۲۵</sup> اللہ سے علم رکھنے والے ہیں ڈرتے ہیں۔ اور ارشاد ربانی ہے کہ "وَمَا يَعْقِلُهَا إِلَّا الْعَالِمُونَ"<sup>۲۶</sup> ان باتوں کو علم والے ہی سمجھتے ہیں۔

## جہالت

جہالت و ناواقفیت ظلمت و تاریکی کا مرکز ہے اس کی ضد علم و واقفیت منع نور ہے۔ جاہل و ناواقف انسان سے دانستہ و نائستہ غلطی سرزد ہونے پھر اس پر یقین و پختگی کے ساتھ عامل ہونے کے امکانات زیادہ ہیں۔ جہالت میں ڈوبا انسان باسانی حق و سچ کو قبول کرنے پر راضی نہیں ہو رہا۔ یہی وجہ ہے قرآن کریم میں اہل علم سے کہا گیا ہے کہ جاہل اپنی جہالت و ناواقفیت کی وجہ سے ضدی و عناد پسند ہوتا ہے جب محسوس کریں کہ وہ حق کا متلاشی نہیں بلکہ ہٹ دھرم اور اپنی ناواقفیت پر فخر محسوس کر رہا ہے تو اس سے دوری اختیار کر لی جائے نہ کہ اس کو برا بھلا کہا جائے کہ مبادا وہ خدائے برحق پر زبان کھول دے۔ قرآن کریم میں ارشاد دی جل و علا ہے کہ "وَإِذَا خَاطَبَهُمُ الْجَاهِلُونَ قَالُوا سَلْبًا"<sup>۲۷</sup> اور ارشاد فرمایا کہ "وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ"<sup>۲۸</sup> کسی کے باطل معبود کو غلط القابات و ناموں سے نہیں پکارنا چاہیے کہ جاہل لوگ نادانستگی میں معبود حقیقی کی توہین کے مرتکب ہو بیٹھیں گے۔

## تعصب

دوسرا اختلاف یہ ہے کہ انسان تعصب و انانیت کی بنا پر مصر رہے کہ جو کچھ وہ کہہ اور کر رہا ہے یہی ہی حق ہے اس کے علاوہ سب غلط ہے۔ اختلاف تعصب انفرادی اور جماعتی دونوں نوعیت کا ہوتا ہے۔ چنانچہ قرآن کریم میں ارشاد ہوا ہے کہ منافق سے جب کہا جائے کہ اللہ سے ڈرو تو وہ مارے غرور کے اس پر ڈٹا رہتا ہے ایسے لوگوں کا ٹھکانا جہنم ہے۔ "وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ جَهَنَّمُ"<sup>۲۹</sup>

زندگی میں ایسے مواقع کئی بار پیش آتے ہیں کہ انسان کا اختیار کردہ موقف غلط ثابت ہوتا ہے لیکن وہ اس کو صرف اپنی

۲۴۔ القرآن، سورۃ الزمر، ۹:۳۹

۲۵۔ القرآن، سورۃ فاطر، ۲۸:۳۵

۲۶۔ القرآن، سورۃ العنکبوت، ۳۳:۲۹

۲۷۔ القرآن، سورۃ الفرقان، ۲۵:۲۵

۲۸۔ القرآن، سورۃ الانعام، ۶:۱۰۸

۲۹۔ القرآن، سورۃ البقرۃ، ۲:۲۰۶

انا اور عصیبت کی وجہ سے اختیار نہیں کرتا جس کی بدولت معاشرے میں انتشارات و فساد برپا ہو جاتا ہے۔<sup>۳۰</sup>

جبکہ اسلام میں ہمہ جہتی عصیبت کے حاملین کی سخت سرزنش کی ہے اس سے اجتناب کا حکم دیا ہے مگر فی زمانہ تہذیبی و لسانی تعصب اور صوبائی و علاقائی تعصب کے مضمرات کو پاکستانی عوام سے زیادہ کون جانتا ہے کہ عصیبت کی بھینٹ چڑھ کر ملک دو لخت ہوا اور پاکستان کا ایک بڑا حصہ بنگلہ دیش میں تبدیل ہو گیا۔ اسلام نے عصیبت کے رویوں کو جاہلیت سے منسوب کیا ہے اور رسول اکرمؐ نے تعصب کو شہہ دینے والوں کی شدید الفاظ میں مذمت کی ہے جیسے حدیث نبویؐ ہے کہ "مَنْ تَعَزَّى بِعَزَاءِ الْجَاهِلِيَّةِ، فَأَعْضُوهُ، وَلَا تَكْنُوا"<sup>۳۱</sup> (جو کوئی شخص جاہلیت کا نعرہ لگائے اس کو باپ کی گالی دی جائے اور کنایہ سے کام بھی نہ لیا جائے)۔ ہر فرد مسلم جانتا ہے کہ رسول اللہ ﷺ بغیر وحی کے کوئی بات ارشاد نہیں فرماتے تھے تو اس مذکورہ حدیث سے عصیبت کی مذمت کا عنصر کس درجہ نمایاں ہو رہا ہے۔ عصیبت کی آگ نے مسلم حکومتوں ہی نہیں بلکہ انسانی معاشرے کو دیک کی طرح چاٹ کر خاکستر کر دیا۔ علماء کرام مسلم معاشرے میں اس قبیح رسم سے نفرت و بیزاری کا درس علمی و عملی ہر دو اعتبار سے دینا چاہیے۔<sup>۳۲</sup>

### علماء و تعلیم یافتہ کی تقسیم

تعلیم کو دو حصوں میں بادل ناخواستہ تقسیم کر دیا گیا ہے یعنی دینی و عصری علوم، اس تقسیم کی بنا پر دونوں کے الگ الگ تعلیمی مراکز بھی قائم کر لیے گئے ہیں، ہر ایک اپنے نصاب کو جامع اور صحیح تصور کرتا ہے جبکہ دوسرے کو تنقید کا نشانہ بناتا ہے، اس وجہ سے معاشرہ میں اعلیٰ تعلیم یافتہ افراد و علماء الگ حیثیت مختص کر دی گئی ہے اور اس کے ساتھ ہی معاشرہ متحیر رہتا ہے کہ اصل میں اس کی زمام رہبری و رہنمائی کس نے سنبھالنی ہے جبکہ علماء کی جانب سے بے دین و ملحد اور فسق و فجور کے لقب سے دنیوی علوم کے فضلا کو پکارا جاتا ہے، دوسری جانب تاریک خیال، ناواقفیت و ابلہی پن کا طعنہ علماء کو کی جانب سے دیا جاتا ہے جس کی بدولت مسٹر و ملا میں دوری روز بروز بڑھتی جا رہی ہے۔ گذشتہ کئی دہائیوں سے یہ دونوں فریق ایک دوسرے سے دور ہو چکے ہیں۔<sup>۳۳</sup>

### اختلاف مفادات

عام انسان سے اگر یہ غلطی سرزد ہو جائے کہ وہ امت میں توڑ کا باعث بن رہا ہے تو بھی یہ عمل ناقابل قبول ہے مگر جب یہی عمل جاہ و مال کی محبت اور حسد و بغض میں گرفتار ہو کر کوئی دیندار انسان یعنی عالم دین یا دین والوں کی نمائندگی کرنے

۳۰۔ پروفیسر حبیب اللہ چشتی، امت مسلمہ کا عروج و زوال (لاہور: نضیاء القرآن پبلی کیشنز، ۲۰۱۵)، ۱۰۹۔

۳۱۔ الشیبانی، مسند أحمد، ۳۵/۱۵۸۔

۳۲۔ سید ابو الحسن علی ندوی، تحفہ پاکستان (کراچی: مجلس نشریات اسلام، ۱۹۸۴)، ۷۶۔

۳۳۔ مولانا مناظر احسن گیلانی، پاک و ہند میں مسلمانوں کا نظام تعلیم و تربیت (لاہور: مکتبہ رحمانیہ، س ن)، ۲۳۸-۲۳۷۔

والے سے سرزد ہو جائے تو یہ خطرناک ترین امر ہے سادہ لوح مسلمان تو دین کے متعلق مخلص اور بے لوث ہیں اور دین کی خاطر اپنا تن من دھن لوٹا نے کو تیار بھی مگر محدودے چند لوگ دین کا نام لیکر یا دین کا لبادہ اوڑھ کر عوام کی سادہ لوحی کا مذاق اڑاتے اور دھوکہ دیتے ہیں اور مفاد پرستی، عیاری و فن کاری کے ذریعہ سے دین کا چہرہ مسخ کر کے پیش کرتے ہیں جس میں ان کی ذاتی و جماعتی مفادات وابستہ ہوتی ہیں۔<sup>۳۴</sup> ضرورت تو اس بات کی ہے کہ اپنی ذات و جماعت کے مفادات کو امت کے مفاد پر قربان کر دیا جائے۔

عقائد و فقہ کے باب میں معمولی اختلاف کی وجہ سے مد مقابل دو کانفرنسیں سیرت النبی پر محمد رسول اللہ اور یار رسول اللہ الگ الگ کانفرنسیں منعقد کی جاتی ہیں۔ ایسے میں علماء کرام کو ذہن نشین کر لینا چاہیے کہ شاہ ولی اللہ محدث دہلوی اور حضرت شیخ احمد سرہندی مجدد الف ثانی کے کردار کو پیش نظر رکھیں کہ انہوں نے اپنے زمانے میں کس طرح مرہٹوں کی بیخ کنی اور دین اکبری کے سدباب کے لئے بے لوث کردار ادا کیا کہ ان کو اس سے تعلق نہیں رہا کہ مسلم معاشرہ کی فلاح و صلاح کا کام ہو جائے اور اس کا سہرا ان کے سر سج جائے۔<sup>۳۵</sup>

یہ ایک مسلمہ حقیقت ہے کہ جماعتی نوعیت کا اختلاف زہر قاتل ہے کہ انسان حق بات کو اختیار کرنے سے اس لئے مجتنب رہتا ہے کہ وہ کہنے والی جماعت اس کی اپنی جماعت نہیں بلکہ دوسری جماعت کے لوگ حق بات ہی کیوں نہ کر رہے ہوں اس کو قبول نہیں کیا جاتا۔ قرآن کریم میں اللہ جل شانہ نے واضح حکم دیا ہے کہ بھلائی و خیر خواہی کے کام میں آپس میں تعاون کرو اور نافرمانی و گناہ کے کام میں ایک دوسرے کا ہاتھ بٹانے کی ضرورت نہیں۔<sup>(۳۶)</sup>

ہونا تو یہی چاہیے کہ علماء کرام اور دانشور دین کی حقانیت و بالادستی و غلبہ کے لئے ذاتی و جماعتی اور مسلکی مفادات کو ترک کر دیں۔ دور جدید کے تعلیم یافتہ نوجوان علماء کی زندگیوں کا باریک بینی سے جائزہ لیتے ہیں اور ان کے سامنے اگر علماء باہم دست و گریبان ہونگے تو اس کا بدیہی نتیجہ یہ نکلتا ہے کہ وہ نوجوان دین سے متنفر ہو جاتا ہے کہ علماء کے مابین اتحاد و اتفاق نہیں اور وہ دین کے کام کو سرانجام دینے میں خود نمائی کو فوقیت دیتے ہیں تو ان سے خیر و فلاح کی توقع بے سود ہے۔ حضرت ابو موسیٰ اشعریؓ نے ایک موقع پر مجلس میں یہ کہہ دیا کہ ایک غزوہ میں ہم شریک ہوئے تو اس میں ہمارے پاؤں پر چھالے پڑ گئے تو پھر ہم نے جیتھڑے پاؤں پر باندھ لیے۔ یہ کہہ کر وہ فوراً حزین و غمگین ہو گئے کہ یہ میں نے کیا کہہ دیا کہیں اللہ تعالیٰ کو یہ جملہ ناپسند ہو گیا تو ساری جدوجہد رائیگاں ہو جائے گی<sup>(۳۷)</sup>۔ غازی محمد دھرم پال نے اپنی ایک تقریر میں کہا ہے کہ علماء

۳۴۔ چشتی، امت مسلمہ کا عروج و زوال، ۱۱۲۔

۳۵۔ ندوی، تحفہ پاکستان، ۷۰-۷۲۔

۳۶۔ القرآن، سورۃ المائدہ، ۵: ۲۵

۳۷۔ البخاری، صحیح البخاری، ۵/۱۱۳، حدیث نمبر ۲۱۲۸

کرام و مشائخ عظام کو خود نمائی کا اس قدر شوق ہو چلا ہے کہ وہ یہ کہتے نہیں تھکتے کہ ان کی حق پرستی پر اتنے لوگ مسلمان ہوئے۔<sup>۳۸</sup> اس بحث سے یہ نتیجہ نکلتا ہے کہ خود نمائی و برتری سے احتراز کرنا ضروری ہے۔

### جمود کو توڑنے والے خود جمود کا شکار

افسوس ناک امر ایک یہ بھی ہے کہ انسانی معاشرہ میں جمود و تنگ مزاجی کے خلاف بہت سے افراد اور تحریکیں منبہ شہود پر آئیں مگر افسوس ان افراد و جماعتوں کے متعلقین و حاملین خود جمود کا شکار ہو گئے کہ انہوں نے اپنے شیخ و مکتب کی بات کو ہی حق اور منزل من اللہ کا درجہ دیگر دوسرے علماء و مشائخ کی بات کو قبول کرنے سے انکار کر دیا۔<sup>۳۹</sup>

ایسا بھی دیکھنے میں آتا ہے کہ دو علماء کسی ایک مسئلہ میں مختلف رائے قائم کر بیٹھے اور حق کو صرف اس بنا پر قبول کرنے سے محترز رہتے ہیں کہ ان کے نمازی کیا کہیں گے اور ان کی جماعت کیا کہے گی اس بنیاد پر وہ اپنے غلط موقف پر ڈٹا رہتا ہے۔ یہ اہل ایمان کا شیوہ نہیں ہے بلکہ علماء سوء کا وطیرہ اور شعار ہے۔ علماء کرام کو تو امت کو متحد و متفق رکھنے کی سبیل ہموار کرنی چاہیے نہ کہ ملت اسلامیہ کو شیرازہ بندیوں میں الجھایا جائے۔ قرآن کریم میں ارشاد ہے کہ جو اپنی جان کو رضا الہی کے لئے بیچ دے تو اس کو اللہ کی مہربانی حاصل ہوتی ہے۔<sup>۴۰</sup>

### اختلاف کے مضمرات

اختلاف فکر و نظر کے بارے میں صحابہ و تابعین کا طرز عمل قابل تقلید ہے تاہم سنت و بدعت کی تشریح اور اس میں واقع ہونے والے اختلاف کو باریک بینی سے حل کرنے کی ضرورت ہے۔ گروہ بندی و جماعت سے وابستگی اگر اس بنیاد پر ہو کہ اس کے ذریعہ سے اجتہادی مسائل، تعلیمی اور عملی جمود میں آسانی کا سامان تلاش کیا جائے تو یہ اختلاف مذموم نہیں بلکہ محمود ہو گا۔ مگر جب گروہ بندی اور جماعت و کسی بزرگ سے وابستگی کا یہ مقصد ہو کہ حق صرف انہیں کے ساتھ وابستہ رہنے میں ہے باقی سب باطل تو اس کے سبب جنگ و جدل، سب و شتم اور اپنے مخالف کو کافر و مشرک اور فاسق وغیرہ کہنے کو دین کی خدمت سمجھنا باعث تشویشناک ہے۔ یاد رہنا چاہیے کہ امت کے علماء میں فرعی اور فروعی مسائل کا حل دنیا کی زندگی اور آخرت میں نکالنا ممکن ہے کہ ان مجتہدین کو اللہ تعالیٰ نے دنیا میں قبولیت عطا کی ہے اگر وہ اس میں سے کسی مسئلہ میں غلط بھی ہوئے تو اللہ تعالیٰ ان کی دنیا کی طرح آخرت میں بھی پردہ داری فرمائے گا۔<sup>۴۱</sup>

مسلم معاشرہ میں جب، علماء کا باہمی اختلاف، علماء کا عوام سے رابطہ منقطع، لوگوں کے دلوں میں مال و زر کی اندھی

۳۸۔ سید ابوالحسن علی ندوی، دعوت فکر و عمل (لکھنؤ: مجلس تحقیقات و نشریات اسلام، ۲۰۰۳)، ۸۶-۹۰۔

۳۹۔ سید ابوالحسن علی ندوی، اسلامی بیداری (اسلام آباد: دعوت اکیڈمی، بین الاقوامی اسلامی یونیورسٹی، ۲۰۰۵)، ۱۸-۱۹۔

۴۰۔ القرآن، سورۃ البقرۃ، ۲: ۲۰۷۔

۴۱۔ شفیع، وحدت امت، ۳۹-۴۰۔

محبت، معاشرے کی جانب سے اخلاقی صفات سے تہی دامن، حب جاہ و منصب اور اشاعت اسلام کے فریضہ سے روگردانی اختیار کی تو پھر مدینۃ الزہراء اور قلعہ الحمراء کی تاریخ المناک جنم لیتی ہے، اسی طرح بخارا و سمرقند کی تاریخ بھی عبرت ناک تاریخ سے عبارت ہے۔ حضرت شیخ احمد سرہندی نے اپنے مکتوبات میں لکھا ہے کہ جلال الدین اکبر کی اسلام سے بے رخی کی بنیادی وجہ اس وقت کے علماء کرام کی خواہشات دنیاوی، باہمی نزاعات، اور دوسروں پر خود کو ترجیح دینے کی کوشش کا بنیادی دخل تھا کہ علماء مرغوں کی طرح علمی موضوعات پر مباحثہ کیا کرتے تھے۔<sup>۴۲</sup>

## اسلام پر حملوں سے اعراض

جو احباب امت میں فروعی اور فرعی اختلافات کو شدہ دینے میں مصروف عمل ہیں وہ بھول جاتے ہیں کہ امت اسلامیہ پر چہار جانب سے دشمن حملہ آور ہے اور ان کو باہمی اختلاف میں محو ہونے کی بجائے امت کو جوڑنے اور ان کی اصلاح کی سعی کرنی چاہیے۔ دشمنان اسلام اس امر سے بے پروا ہے کہ کون دیوبندی، کون بریلوی، کون سنی یا کون شیعہ یا کون اہلحدیث ہے بلکہ وہ صرف اور صرف مسلمانوں اور اسلام کے خلاف کمر بستہ ہیں۔ کہیں عیسائیت کی پرچار کی صورت میں، کہیں سوشل ازم، سیکولر ازم، کپٹل ازاور کیمونزم کی صورت میں مسلمانوں کے ایمان و اعتقاد کو بگاڑنے کی کوشش کی جاتی ہے تو کہیں پر اسلام کے نام لیواؤں میں الحاد و نفاق کو پروان چڑھایا جاتا ہے کہ جدید تعلیم یافتہ نوجوانوں کو فتنوں اور اسلام کی من چاہی تشریح و تفسیر کرنے والے قادیانیوں، پرویز یوں وغیرہ سب کی سرپرستی اقوام مغرب کھلم کھلا کرتی نظر آتی ہے، اور یہی نہیں فحاشی و عریانی اور ماد پدرا آزادی کے جدید تر ذرائع و وسائل پیدا کر کے مسلم نوجوانوں کو کمپیوٹر، موبائل اور انٹرنیٹ کے ذریعہ فحش و حرام کاموں میں محو ہونے کا سامان مہیا کر دیا گیا ہے۔ جبکہ خود کلمہ اسلام پڑھنے والے یہ بھول جاتے ہیں کہ اسلام صرف عقیدہ و عبادت کا ہی نام نہیں بلکہ معاملات کی درستگی اور اچھے اخلاق بھی نبوت کا ورثہ ہیں ان کو اختیار کرنے کی بجائے نماز و قرآن پڑھنے کے ساتھ ساتھ دھوکہ دہی، جھوٹ، فریب، سود خوری و رشوت خوری، بہن بیٹیوں کی وراثت سلب کرنا، اور کمزور پر ظلم و جور کرنے کو معیوب نہیں سمجھا جاتا۔<sup>۴۳</sup>

اسلام کے اصول بنیادی پیغام کی دعوت دینے اور اسلام پر ہونے والے حملوں کو روکنا اور ان کا بروقت محاسبہ کرنا ہی علماء کا فرض منصبی ہے۔ فروعی مباحث میں الجھ کر تخریب کاری، عصبیت و غلو کا شکار ہو جانا کسی طور پر دین کی خدمت نہیں۔ رسول اللہ ﷺ نے غلو سے اجتناب کرنے کا حکم فرمایا ہے "ایاکم والغلو فی الدین فإینما هلک من کان قبلکم بالغلو فی الدین"<sup>۴۴</sup>

۴۲۔ ندوی، دعوت فکر و عمل، ۸۹-۹۱۔

۴۳۔ شفیع، وحدت امت، ۴۱۔

۴۴۔ الشیبانی، مسند احمد، ۲۰/۳۴۔

## علماء کے اختلاف کی حقیقت

اختلاف کا پیدا ہونا فطری بات ہے دو یا دو سے زیادہ افراد کہیں پر بھی مجتمع ہوں تو اختلاف واقع ہو جاتا ہے۔ تاہم علماء کرام کے اختلاف کی حقیقت صرف اتنی ہے کہ چند فقہی و کلامی موضوعات میں ان کے مابین اختلاف جو رونما ہو جاتے ہیں وہ قابل تصفیہ ہیں کہ ان سے متعلق علمی انداز سے گفتگو کی جائے مگر مسئلہ اس وقت باعث تشویش بن جاتا ہے جب عقائد و عبادات اور معاملات و اخلاق کے جمیع مشترک و متفق سے اعراض کرتے ہوئے صرف چند اختلافی مسائل کے نام پر معاشرہ میں یہ سوچ پروان چڑھادی گئی ہے کہ علماء ہی آپس میں متحارب و مختلف ہیں تو ہم کیا کر سکتے ہیں اور یہ کوشش صرف اس لئے کی جاتی ہے تاکہ اسلام کی بین و محکم تعلیمات پر عمل سے راہ فرار اختیار کر لیا جائے۔<sup>۴۵</sup>

## امت کی زوال کا سبب

شیخ الہند مولانا محمود الحسن دیوبندیؒ نے مالٹا کی اسیری کاٹنے کے بعد دارالعلوم دیوبند تشریف لائے تو انہوں نے طلبہ سے خطاب کیا اور اس میں بیان کیا کہ ہم نے تعلیم و تعلم اور دعوت و ارشاد میں اور مسلمانوں کی عظمت رفتہ کو بحال کرنے کی انتھک کوشش کی ہے۔ تاہم تمام جدوجہد اور مالٹا کی اسیری کی بعد جو خلاصہ ہمارے سامنے آیا ہے کہ امت رو بہ زوال کیوں ہے تو اس کے دو بنیادی اسباب ہیں ایک یہ کہ مسلمانوں نے قرآن سے عملاً دوری اختیار کی ہوئی ہے کہ قرآن کے پیغام و دعوت کو نہیں سمجھتے اور دوسرا یہ کہ امت فرقہ پرستی میں مبتلا ہو کر داخلی انتشار و فساد سے دوچار ہے۔ لہذا ضرورت اس امر کی ہے کہ قرآن کی تعلیم اس کی تفہیم کے ساتھ عام کی جائے اور آپس کے فرعی و فرعی اختلافات کو ضبط میں لایا جائے۔<sup>۴۶</sup>

چنانچہ ہم دیکھتے ہیں کہ دسویں صدی ہجری میں ہندوستان کا علمی و دینی حلقہ اخلاقی امراض سے دوچار ہو گیا اور اہل علم دولت پرستی و منصب پسندی، باہمی بغض و عناد، اور عہدہ و منزلت حاصل کرنے میں جاری کشمکش کی کوششوں نے مسلمانوں کی انفرادی و اجتماعی حالت کو افسوسناک بنا دیا۔ یہ اس لئے پیش آئی کہ اس وقت کے علماء بادشاہوں کی کاسہ لیبی میں مصروف عمل ہوتے ہوئے اخلاقی بے راہروی سے دوچار تھے۔ تاہم دین اکبری اور اس تہذیبی ارتداد کے سدباب میں حضرت شیخ احمد سرہندی (مجدد الف ثانی) کا کلیدی کردار ہے کہ ان کی اخلاقی و علمی برتری کے سامنے سرکاری و درباری علماء سرنگوں ہوئے اور امت نے سکھ کا سانس لیا کہ اب دین کی حفاظت کا خدائے ذوالجلال کے فضل سے مناسب انتظام ہو گیا۔<sup>۴۷</sup>

## خود احتسابی

احتساب کی اہمیت قرآن و سنت میں بیان کی گئی ہے۔ انسان کو جو دنیا کی زندگی و دلیعت کی گئی ہے اس کو بسر کرنے کے

۴۵۔ مولانا نجم الحسن تھانوی، علماء کرام اور ان کی ذمہ داریاں (اسلام آباد: دعوت اکاڈمی، بین الاقوامی اسلامی یونیورسٹی، ۲۰۰۷ء)، ۱۳۔

۴۶۔ شفیق، وحدت امت، ۵۷۔

۴۷۔ سید ابوالحسن علی ندوی، تاریخ دعوت و عزیمت (کراچی: مجلس نشریات اسلام، س.ن)، ۹۰-۱۰۱۔

بعد اس کے متعلق اللہ کے حضور جو ابد ہی دینا ہوگی ایسا ہرگز نہیں کہ کھایا پیا اور مر کھپ کر خاک میں مل کر مٹ جائیں گے۔ ارشاد ربانی ہے کہ "لوگ یہ تصور کرتے ہیں کہ وہ یہ کہہ دیں کہ ایمان لے آئے ہیں اور ان کو چھوڑ دیا جائے گا اور انکے دعویٰ پر انکو آزمایا نہ جائے گا، جبکہ ہم نے تم سے پہلے لوگوں کو آزمائش میں مبتلا کیا کہ کون تم میں سے سچا ہے اور کون جھوٹا" ۴۸ حضرت عمر فاروقؓ کا قول جلیل ہے کہ انسان خود اپنا محاسبہ کر لیں قبل اس کے کہ ان سے حساب و کتاب لیا جائے۔ جب لوگوں میں صفاتِ رذیلہ پختی اور پھلتی و پھولتی ہیں تو معاشرہ میں بالعموم اور علماء میں بالخصوص خود احتسابی کا عمل مفقود ہو جاتا ہے۔ خود احتسابی کا جذبہ مفقود ہو جانا خوش کن امر نہیں بلکہ موجب ہلاکت امر ہے۔ ۴۹

### مبحث سوم: اتحاد امت میں مدارس اور اہل مدارس کا کردار

اتحاد امت کی ضرورت و اہمیت اور اختلاف کے اسباب و علاج پر مابقیہ میں گفتگو کی جا چکی ہے۔ اس بحث میں مدارس اور اہل مدارس کا اتحاد امت میں کردار کو بیان کیا جائے گا۔ اس میں شک و شبہ نہیں ہے کہ اسلام دین وحدت ہے اور اسلام نے ہمہ جہتی تفریقات کا خاتمہ فرمایا ہے۔ فرقہ پرستی و گروہ بندی کا تدارک کرنے کا فریضہ مدارس اور اہل مدارس کا ہے کہ اسلامی تعلیمات کی حقیقی روح کا سابق معاشرہ کو ہمیں سے حاصل ہوتا ہے اگر مدارس و مساجد اور مکاتب سے اتحاد و اتفاق کا پرچار اور تفریق و تقسیم کی حوصلہ شکنی کی جائے گی تو معاشرہ الفت و محبت اور وحدت کی صفات حسنہ سے گل گزار ہو جائے گا۔ مدارس کی تاریخ دار ارقم اور مسجد نبوی کے صفہ چبوترے سے جڑتی ہے، ان ہر دو مقامات سے دین کی دعوت کی پرتائیری کو دیکھیں تو صحابہ کرام اوس و خزرج اور مہاجر و انصار، رومی و حبشی اور فارسی کی تفریق کو مٹا کر اخوت و بھائی چارگی کی خوبصورت لڑی میں جمع ہو گئے کہ دنیا کو دیکھ کر ان کی محبت پر رشک آتا تھا۔ اکبر الہ آبادی نے کیا خوب کہا ہے۔

در فشانے نے تیری قطروں کو دریا کر دیا      دل کو روشن کر دیا آنکھوں کو بینا کر دیا  
جو خود نہ تھے راہ پر اردوں کے ہادی بن گئے      کیا نظر تھی جس نے مردوں کو مسیحا کر دیا

### مدرسہ نبوی کی خصوصیت

حضور نبی رحمت صلی اللہ علیہ وسلم نے مکہ و مدینہ میں صحابہ کرام کی تعلیم و تربیت کے لیے جو مدرسہ قائم کیا اسی کو مثالی مدرسہ قرار دیا جاسکتا ہے کہ اس مدرسہ کی تاسیس ایمان و دعوت دین کے محرک جذبوں اور پختہ عقائد پر کی گئی۔ نبی اکرمؐ نے بزور قوت یا مادی پیشکش کی بجائے صحابہ کرام پر علم کی اہمیت و ضرورت کو واضح کیا۔ حضرت جناب بن عبد اللہ نے بیان کیا ہے کہ

۴۸۔ القرآن، سورۃ العنکبوت، ۲۹:۲-۳

۴۹۔ ندوی، تحفہ پاکستان، ۶۸-۶۹.

فنعلمنا الإيمان قبل أن نتعلم القرآن، ثم تعلمنا القرآن فإزدنا به إيماناً ٥٠

ترجمہ: رسول اللہؐ نے ہمیں پہلے ایمان سکھایا اور پھر ہمیں قرآن کی تعلیم دی جس سے ہمارے ایمان میں اور زیادہ اضافہ ہو گیا۔

علم ہی کے ذریعہ سے ظلمت و تاریکی کے بادل جھٹ جاتے ہیں اور علم کی بدولت انسان میں صبر و ضبط اور محبت و الفت رواداری و برداشت کا مادہ پروان چڑھتا ہے۔

آپؐ نے صحابہ کے دلوں میں اس قدر بہتر زندگی کی محبت بٹھادی کہ وہ صحابہ یہ سمجھ گئے کہ حقیقی راحت کے لئے ضروری ہے کہ وہ علم کو اپنا اوڑھنا اور بچھونا بنالیں۔

### علم کا اظہار اور علماء کی ذمہ داری

علماء کرام پر لازم ہے کہ وہ کلمہ حق بیان کریں اور امت میں تفریق کی بجائے جوڑ پیدا کرنے کی سعی کریں اور جو کوئی نفرت و بدی کا بیج بوائے اس کے خلاف کلمہ حق کہیں کیونکہ علماء کا فرض ہے کہ وہ علم کو کھل کر بیان کریں۔ احادیث میں علم کو چھپانے والوں کی مذمت میں وارد ہوا ہے کہ

من سئل عن علم علمه ثم كتمه ألجم يوم القيامة بلجام من نار. ٥١

ترجمہ: جس سے کوئی علم کی بات پوچھی گئی اور اس نے چھپائی، قیامت کے دن اس کو آگ کی لگام دی جائے گی۔

ارشاد رسولؐ کا ثمر ہے کہ مدینہ منورہ مکمل طور پر غیر اصطلاحی مدرسہ کا نمونہ بن گیا تھا کہ صحابہ کرام علم کو حاصل کرنے اور اس کی تعلیم دینے میں مشغول و مصروف ہو گئے تھے۔ گویا زندگی کے جمیع شعبہ جات سے وابستگان نے خود کو کسب معاش کی ضرورت کی تکمیل اور عائلی ذمہ داریوں سے وقت نکال کر قصداً تحصیل علم میں مشغول و مصروف تھے۔ ٥٢

### شہادت حق

انبیاء علیہم السلام کی نیابت کا بارگراں اٹھانے کی وجہ سے علماء کرام کی ذمہ داریاں بڑھ جاتی ہیں۔ بالخصوص اس زمانے میں جب معاشرے کے طبقات کے جذبات و احساسات پر گرد پڑ چکی ہو اور لوگ مادیت پرستی و حیا سوزی کے اسیر ہو چکے

٥٠۔ أبو عبد اللہ محمد بن یزید بن ماجہ القزویٰ بنی ابن ماجہ، سنن ابن ماجہ، تحقیق: شعیب الأرنؤوط (بیروت: دار الرسالۃ العالمیۃ، ٢٠٠٩)، ٣٢/١ حدیث نمبر ٦١.

٥١۔ أبو عیسیٰ محمد بن عیسیٰ الترمذی، سنن الترمذی، تحقیق: بشار عواد معروف (بیروت: دار الغرب الاسلامی، ١٩٩٦)، ٣/٦٦٣، حدیث نمبر ٢٦٣٩.

٥٢۔ سید ابوالحسن علی ندوی، مدارس اسلامیہ کی ضرورت و اہمیت (کراچی: مجلس نشریات اسلام، س ن)، ٥٩-٦٢.

ہوں۔ یہ وہ لمحہ ہے جب بڑے لوگ اپنی ذمہ داریوں سے غافل اور تنہا ہو کر بیٹھ جاتے ہیں۔ تاہم یہ وہ گھڑی ہے جب علماء کرام کو اپنی ذمہ داری کا بوجھ اتارتے ہوئے غافل انسانی معاشرے کو راہ حق کی طرف گامزن کرنے کے لئے مصروف عمل ہونا چاہیے۔ قرآن کریم میں اس کو "قَوُّمِينَ لِلَّهِ شُهَدَاءَ بِالْقَنَاطِطِ"<sup>(۵۳)</sup> (اللہ کی طرف سے منتظم اور انصاف کے گواہ) بن کر اپنے کام کا آغاز کرتے ہیں اور لوگوں کو درس و تدریس اور وعظ اور تذکیر کے ذریعہ سے دنیا کی محبت سے بے نیاز کر کے شریعت اسلامیہ کی اتباع اور رجوع الی اللہ اور اطاعت رسول کی طرف گامزن ہونے کی تلقین کرتے نظر آتے ہیں۔<sup>۵۴</sup>

دین حنیف کے پیغام کو عامۃ الناس تک پہنچانے میں افراط و تفریط سے بے نیاز ہونا ضروری ہے اور اس میں ذاتی میلان اور بسند و ناپسند اور کسی فرد یا گروہ سے مرعوب ہوئے بغیر کلمہ حق بلند کرنا اہل علم کی صفت ہے۔ قرآن میں ارشاد ربانی ہے "کسی ملامت کرنے والے کی ملامت سے نہیں ڈرتے"<sup>(۵۵)</sup>

### علماء اور دعوت دین

انبیاء کرام کے بعد علماء کو یہ کلیدی ذمہ داری ملی ہے کہ سماج سے کفر و شرک، الحاد و لادینیت، بدعات و انحرافات اور غفلت و جہالت کا مقابلہ کرنا ہے اور علماء نے اپنے اس کردار کو برابر وعد و وعید کے باوجود انجام دیا کہ حکمرانوں کی چیرہ دستیوں کا پامردی سے مقابلہ کیا۔ رسول اکرمؐ کا ارشاد عالی شان ہے کہ "لَا تَزَالُ طَائِفَةٌ مِنْ أُمَّتِي قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ"<sup>۵۶</sup> ترجمہ: میری امت کا ایک گروہ ہمیشہ حق پر علانیہ قائم رہے گا، کسی کے مدد نہ کرنے سے اس کو کچھ نقصان نہ ہو گا۔ علماء کرام جہاں پر دین کی دعوت اور نشر و اشاعت کا انتظام کرتے ہیں۔<sup>۵۷</sup>

### غلبہ شریعت میں رکاوٹ

شریعت اسلامیہ کے غلبہ میں حائل رکاوٹوں میں سے ایک رکاوٹ بدعت بھی ہے۔ بدعت کے خلاف بھی علماء کو اپنا کردار کرنا ضروری ہے۔ کیونکہ بدعت کفر و شرک کے بعد سب سے بڑی برائی ہے۔ بدعت ہر اس عمل کو کہا جاتا ہے جس کا حکم اللہ اور اس کے پیغمبرؐ نے نہ دیا ہو اور اس کو دین میں شامل کر لیا گیا ہو۔ قرآن کریم میں ارشاد جل و علا ہے کہ "الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا"<sup>(۵۸)</sup>۔ ترجمہ: میں نے تمہارے لیے تمہارا دین مکمل

۵۳۔ القرآن، سورۃ النساء، ۴: ۱۳۵

۵۴۔ سید ابوالحسن علی ندوی، علماء کا مقام اور ان کی ذمہ داریاں (کراچی: مجلس نشریات اسلام، سن ۳۶-۳۹)۔

۵۵۔ القرآن، سورۃ المائدہ، ۵: ۵۴

۵۶۔ الشیبانی، مسند احمد، ۲۸/۱۲۸، حدیث نمبر ۱۶۹۳۲۔

۵۷۔ ندوی، علماء کا مقام اور ان کی ذمہ داریاں، ۴۱۔

۵۸۔ القرآن، سورۃ المائدہ، ۵: ۳

کر دیا اور اپنی نعمت تم پر تمام کر دی، اور اسلام کو بطور دین کے تمہارے لیے پسند کیا۔ امام مالکؒ نے فرمایا ہے کہ بدعتی انسان اصل میں نبی مکرمؐ پر بد اعتمادی کا اظہار کرتا ہے کہ آپ نے شریعت کو مکمل طور پر لوگوں تک نہیں پہنچایا جیسی وہ دین میں بدعت کی داغ بیل ڈالتا ہے۔<sup>۵۹</sup> بدعت کی مذمت میں آقائے نامدار نے بھی ارشاد فرمایا تھا کہ

"وَسُرُّ الْأُمُورِ مُحَدَّثَاتُهَا وَكُلُّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ وَكُلُّ ضَلَالَةٍ فِي النَّارِ"<sup>۶۰</sup>

ترجمہ: اور بدترین بات دین میں نئی بات ایجاد کرنا ہے، اور ہر نئی ایجاد کردہ چیز بدعت ہے، اور ہر بدعت گمراہی ہے، اور ہر گمراہی جہنم میں ہوگی۔

### تضادات کا خاتمہ

حالیہ دین کی ذمہ داری ہے کہ وہ اپنی زندگی سے تضادات کا خاتمہ کریں۔ بعض مباحثات کے استعمال میں تولید و لعل سے کام لیا جاتا ہے مگر سوء اتفاق ہے کہ مسلمانوں کو منقسم کرنے اور مسلمانوں کے گروہوں کو بذریعہ چغل خوری، غیبت، الزام تراشی، کذب بیانی سے توڑنے کو معیوب نہیں جانا جاتا۔ یہ کھلا تضاد جو انسان کے ظاہری عمل اور باطنی فریب کے مابین واقع ہے اس کا خاتمہ از حد ضروری ہے۔ لہذا انسانی زندگی سے توہین و تحقیر انسانیت، خیانت و چوری اور اپنے منصب کی ذمہ داری کو ادا نہ کرنا، اور سنی سنائی بات کی وجہ سے مسلمانوں کو نقصان پہنچانا مذموم عمل ہے۔ قرآن کریم میں ارشاد جل شانہ ہے "يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا"<sup>(۶۱)</sup> اور اسی طرح حدیث نبویؐ میں بھی ارشاد موجود ہے کہ "کفی بالمرء كذباً أن يحدث بكل ما سمع"<sup>۶۲</sup>۔ انسان کے جھوٹے ہونے کے لیے اتنا ہی کافی ہے کہ جو کچھ اس کے کان میں پڑے وہ اس کا چرچا کرنا شروع کر دے۔<sup>۶۳</sup>

### قناعت کا جوہر

مسلم معاشرے میں علماء کا کردار اہمیت کے حامل ہے۔ علماء و مشائخ کے تاریخ کی ایک جھلک مصنف "تاریخ گجرات"<sup>۶۴</sup> مولانا حکیم سید عبدالحی حسنی ندوی نے کہا ہے کہ

"بزرگان دین کی سوانح حیات کا مطالعہ کیا جائے تو ان میں اتباع سنت، پیروی شریعت، شب

۵۹۔ ابراہیم بن موسیٰ بن محمد الشاطبی، الاعتصام. تحقیق: سلیم بن عید الھلالی (السعودیة: دار ابن عفان، ۱۹۹۲)، ۱/۶۴.

۶۰۔ أبو عبد الرحمن أحمد بن شعيب النسائي، السنن الكبرى - النسائي، تحقیق: شعيب الأرنؤوط (بيروت: مؤسسة الرسالة، ۲۰۰۱)، ۲/۳۰۸ حدیث نمبر ۱۷۹۹.

۶۱۔ القرآن، سورة الحجرات، ۴۹:۶.

۶۲۔ النیسا بوری، صحیح مسلم، ۱/۱۰، حدیث نمبر ۵.

۶۳۔ ندوی، علماء کا مقام اور ان کی ذمہ داریاں، ۶۰.

۶۴۔ سید عبدالحی حسنی ندوی، یادایام بعنوان تاریخ گجرات (لکھنؤ: شبلی بک ڈپو، سن).

بیداری، قرآن و حدیث سے شغف کے تذکروں کی بجائے ان کی جانب غیر فطری و غیر شرعی عادات اطوار کو منسوب کر دیا گیا ہے کہ ان کا کام اللہ سے تعلق و ربط استوار کرنے کی بجائے خرق عادت چیزوں سے جوڑ دیا گیا ہے کہ وہ کسی کو گراتے ہیں تو کسی کو زندہ کرتے ہیں یا پھر کشتیوں کو ڈوبتے ہیں جیسی باتیں ان کی طرف منسوب کر کے ان کی علمی و فکری اور روحانی حیثیت کو مشکوک بنا دیا گیا ہے۔ حقیقت تو یہ ہے کہ یہ بزرگ اہل علم تھے، ان کو قرآن و حدیث سے بہت شغف اور لگاؤ تھا اور وہ کسی بھی شخص کو مسند ارشاد اس وقت تک نہیں دیتے تھے جب تک اس کے علمی تفوق کا ان کو یقین نہ ہو جاتا افسوس ہے کہ یہ سب باتیں دانستہ یا نادانستہ طور پر انسانوں کی آنکھوں سے اوجھل کر دیا گیا۔<sup>۶۵</sup>

عصر حاضر میں علماء کرام کی یہ بھی ذمہ داری ہے کہ وہ اپنی وضع قطع اور رہن سہن میں تکلف سے اجتناب کریں۔ اس کے ساتھ یہ بھی ضروری ہے کہ ایثار و قربانی کے جذبہ کو اختیار کرتے ہوئے شاہوں کی مجالس سے کنارہ کشی بھی علمائے ربانی کی صفات میں سے ایک اہم صفت ہے۔ ضرورت مند ہونے کے باوجود اپنی ذات پر دوسروں کو ترجیح دینا اور ان کی ضرورت و حاجت کو پورا کرنا اور خود قناعت کو اختیار کر لینا یہ شان امتیازی ہے جس سے صحابہ کرام متصف تھے۔ قرآن میں ارشاد اجل و علاہ "خود ضرورت مند ہونے کے باوجود دوسروں پر نثار کر دیتے ہیں"<sup>۶۶</sup>

### اتحاد امت کا فارمولہ

اہل حق اور مخلص علماء کرام کی جانب سے اس امر پر لگا ہوا ہے غور کیا جاتا رہا ہے کہ دشمنان اسلام کی چیرہ دستیوں سے نبرد آزمائی اور زمانہ میں اسلام اور مسلمانوں کے قائدانہ کردار کو فروغ دینے کے لئے فقہی و کلامی اور دیگر فرعی مسائل پر قابو پایا جائے اس سلسلہ میں کتب و رسائل کی تصنیف و تالیف بھی کی گئی ہیں۔ ذیل میں چند علماء کرام کی جانب سے اتحاد امت کے سلسلہ میں پیش کردہ تجاویز کو پیش کیا جاتا ہے۔

### پیغمبرانہ اصول دعوت

علماء کرام کی آراء کو پیش کرنے سے قبل ضروری ہے کہ انبیاء کے طریق دعوت کو پیش کیا جائے۔ تاہم اس میں اس بات کو ضرور ملحوظ خاطر رکھا جائے کہ اس سے مراد حکمت و دانشمندی کے ساتھ تعلیمات اسلام کو فروغ دینا بھی ترجیح ہونی چاہیے البتہ اس میں اس بات کی بالکل اجازت نہیں دی جاسکتی کہ لوگوں کے رعب و دبدبہ کی وجہ سے مدہانت سے کام لیں۔

۶۵۔ ندوی، دعوت فکر و عمل، ۱۷۵۔

۶۶۔ القرآن، سورۃ الحشر، ۹:۵۹۔

قرآن کریم کا صریح حکم ہے کہ " اُدْعُ إِلَى سَبِيلِ رَبِّكَ بِالْحُكْمَةِ وَالنُّوعِظَةَ الْحَسَنَةَ " (لوگوں کو دعوت دیں اپنے رب کے راستے کی طرف حکمت اور اچھے انداز سے)۔ اسی طرح ارشاد جمل شانہ ہے کہ " وَذُو الْاَوْتَادِ هُنَّ كَيْدُ هُنَّ " (وہ چاہتے ہیں کسی طرح تو ڈھیلا ہو تو وہ بھی ڈھیلا ہوں)۔ جبکہ حق بات کے اظہار کا صراحتی حکم قرآن کریم میں نبی اکرمؐ کو دیا گیا کہ " فَاصْدَعْ بِمَا تُؤْمَرُ وَاَعْرِضْ عَنِ الْاُنْشٰكِيْنَ " (جس کا حکم دیا جا رہا ہے بیان کریں اور مشرکین کی مخالفت کو نظر انداز کر دیں)۔ ان آیات سے واضح ہوتا ہے کہ منصوصات اور شریعت میں کسی طرح کی ترمیم یا مخالفت کی کوششوں کو نظر انداز کیا جائے گا اور توحید و سنت کو کما حقہ بیان کیا جائے گا۔

### حفاظت عقیدہ و شریعت

علماء اسلام کے کاندھوں پر اہم ذمہ داری یہ ہے کہ معاشرے کے اثرات سے متاثر ہونے کی بجائے موثر بنتے ہوئے زمانے کے تھپیڑوں اور ترغیب و ترہیب سے بے خوف ہو کر شریعت اسلامیہ اور عقائد کے بین اصولوں کی حفاظت کا انتظام کریں۔ اسی بات کا حضور اکرمؐ کا ارشاد گرامی ہے کہ میری امت گمراہی پر جمع نہیں ہو سکتی۔ " اِنَّ اُمَّتِيْ لَنْ تَجْتَمِعُ عَلٰى ضَلٰلَةٍ، فَاِذَا رَاَيْتُمُ الْاِخْتِلَافَ فَعَلَيْكُمْ بِالسَّوَادِ الْاَعْظَمِ "۔ لہذا علماء اسلام کی یہ کلیدی ذمہ داری ہے کہ وہ سچ اور جھوٹ، حق اور باطل کو کھول کھول کر عوام الناس پر واضح کریں۔<sup>۴۱</sup>

### جسٹس پیر محمد کرم شاہ الازہریؒ

اتحاد امت کے متعلق یہ تجاویز پیش کی ہیں کہ ایک یہ کہ اتحاد کے داعی کو اپنی دعوت پر کامل یقین ہو اور اس کی افادیت پر پختہ اعتماد، دوسرا یہ کہ وہ زیادتی کرنے والا کسی بھی مسلک و جماعت سے ہو اس کو روکا جائے۔ تیسرا یہ کہ ایک مسلک و مکتب دوسرے مسلک و مکتب کے علماء کی بات کو اطمینان قلب اور خندہ پیشانی سے سننے کا جذبہ رکھتے ہوں۔ چوتھا یہ کہ عظمت رسالت اور تقدس نبوت دین کی بنیاد ہے اس کے متعلق صراحتاً و کنایتاً اہانت پر مبنی عبارات کو حذف کیا جائے، پانچواں نکتہ یہ ہے کہ مسلک و مکتب کے بھی خواہ اپنے ماعد پر سب و شتم اور الزام تراشی و فتویٰ بازی سے اجتناب کریں۔<sup>۴۲</sup>

۶۷۔ القرآن، سورۃ النحل، ۱۶: ۱۲۵

۶۸۔ القرآن، سورۃ القلم، ۶۸: ۹

۶۹۔ القرآن، سورۃ الحجرات، ۱۵: ۹۴

۷۰۔ ابن ماجہ، سنن ابن ماجہ، ۵/۹۶، حدیث نمبر ۳۹۵۰

۷۱۔ سید ابوالحسن علی ندوی، تحفہ دکن (مکمل: مجلس تحقیقات و نشریات اسلام، ۱۹۸۳)، ۴۲-۴۳

۷۲۔ چشتی، امت مسلمہ کا عروج و زوال، ۱۱۶

## مولانا عبد الستار خان نیازیؒ

مولانا نے چار نکاتی اتحاد امت کا فارمولہ پیش کیا۔ اول یہ کہ پاکستان کی تمام جماعتیں حضرت شاہ ولی اللہ محدث دہلویؒ اور شاہ عبدالعزیز محدث دہلویؒ کے افکار و نظریات پر متفق ہیں لہذا ان کو اختلافی مسائل میں رہنما تسلیم کرتے ہوئے اختلافات کو حل کیا جائے۔ دوم یہ کہ حاجی امداد اللہ مہاجر کی چشتی صابریؒ کی عظمت و مرتبہ کو سب لوگ تسلیم کرتے ہیں ان کی کتاب ہفت مسلہ کی روشنی میں اختلافات کو حل کرنا چاہیے۔ سوم یہ کہ مولانا خلیل احمد انبیٹھوی کی کتاب المہند علی المفند جو کہ مولانا شاہ احمد رضا خان بریلوی کی کتب حسام الحرمین اور الدولۃ المکیہ کے جواب میں لکھی گئی پر عمل کیا جائے۔ چہارم یہ کہ اپنے مسلک و مکتب پر عمل کیا جائے اور دوسرے کہ مکتب و مسلک پر اعتراض سے اجتناب کیا جائے۔<sup>۴۳</sup>

## مفتی محمد شفیع عثمانیؒ

مفتی صاحب نے اتحاد امت کی فضا کو قائم رکھنے کے لئے حسب ذیل سفارشات پیش کی ہیں۔

- ۱۔ علماء کرام اپنی جہود کا محور و مرکز ان موضوعات کو بنائیں جن کی طرف قرآن و سنت نے دعوت دی ہے۔ درس و تدریس اور دیگر سرگرمیوں میں اس پر زیادہ وقت صرف کرنے کا عزم و فیصلہ کریں۔
- ۲۔ نظریاتی و اجتہادی اختلافات کو علمی حلقوں اور تصنیف و تالیف تک محدود رکھا جائے اور ان موضوعات کو جلسہ، جلوسوں اور عامۃ الناس کے مجمع میں بیان کرنے اور سب و شتم اور بے نتیجہ مناظرہ و مناقشہ اور بازاری زبان سے اجتناب کیا جائے۔

۳۔ معاشرہ میں فروغ پاتی خرابیوں کی اصلاح کے لئے مشفقانہ لہجہ اختیار کیا جائے۔

۴۔ الحاد و بے دینی کے خلاف پیغمبرانہ دعوت اصلاح و ارشاد کو رہنما بناتے ہوئے مجادلہ حسن کو اختیار کیا جائے۔<sup>۴۴</sup>

## خلاصہ کلام

مقالہ ہذا میں قرآن و سنت نبویہؐ کی روشنی میں اتحاد امت کی ضرورت و اہمیت اور افادیت اور اس کے تقاضوں کو بیان کیا گیا ہے۔ جس میں حضورؐ کے ارشادات اور اقوال و اعمال صحابہ کو درج کیا گیا۔ مقالہ میں اختلاف کے اسباب و علاج کو پیش کیا گیا جن میں اختلاف پیدا ہونے کے وجوہ اور اختلاف کے مضمرات کو قرآن کریم اور تعلیمات نبویہؐ کی روشنی میں درج کرنے کے ساتھ علماء کرام کے اقوال کو پیش کیا گیا۔ اور مقالہ میں اتحاد امت میں مدارس اور اہل مدارس کے کردار پر روشنی ڈالی گئی ہے اور معاشرے کی اصلاح و ارشاد پیغمبرانہ دعوت کا اسلوب و منہج اور اتحاد و اتفاق کی سبیل کو قائم رکھنے کے لئے علماء کرام کی جانب سے پیش کردہ فارمولہ اتحاد کو بھی درج کر دیا گیا ہے۔

۴۳۔ چشتی، امت مسلمہ کا عروج و زوال، ۱۱۶۔

۴۴۔ شفیع، وحدت امت، ۵۵-۵۶۔

اس مقالہ میں یہ بیان کرنے کی سعی کی گئی ہے کہ امت مسلمہ اپنے اجتہادی و فقہی اور کلامی اختلافات کی موجودگی کے باوجود باہم متحد و متفق رہ سکتے ہیں بس اس کے لئے عزم و ارادہ کی ضرورت ہے۔ اور اس کے ساتھ ضروری ہے کہ امت کے افراد ذاتی اغراض و مقاصد، مفادات، جہالت اور حب مال و جاہ سے کنارہ کشی اختیار کرتے ہوئے قرآن و سنت کے بین رہنما اصولوں کو اختیار کر کے وحدت کی لڑی میں جڑ جائیں اور خود اپنے مسلک پر عمل کرنے کے ساتھ دوسرے مسلک کے افراد کا احترام دل سے نہ نکالیں اور اگر مسلمان اپنی ساری صلاحیتوں کو دشمنان اسلام کفر، الحاد اور زندقہ اور اباحت و بد عملی کے خلاف صرف کرنا شروع کر دیں تو ان کو اختلافات فرعی میں الجھنے کی فرصت ہی نہیں مل پائے گی۔ اخلاص و رضا خداوندی کو حاصل کرنے کے لئے اپنے قلم و زبان کو جنبش دیں جس کی بدولت امت مسلمہ اپنی عظمت رفتہ کو بحال کرنے میں کامیاب ہو پائے گی۔

## نتائج و سفارشات

- ۱۔ پاکستان میں بسنے والے شہریوں میں اتحاد و اتفاق کو پیدا کرنے کے لئے چند سفارشات پیش کی جاتی ہیں۔
- ۱۔ انسانیت، اسلامیت اور پاکستانیت کو اپنا شعار بنائیں کہ کوئی انسان کسی بھی مذہب، مسلک سے وابستہ ہے تو رہے مگر بحیثیت انسان اور پاکستانی اس کو عزت و احترام سے نوازا جائے۔
- ۲۔ معاشرہ میں دینی تعلیم و تربیت کا اہتمام از حد ضروری ہے کہ اس کے بغیر اتحاد و اتفاق کا خواب شرمندہ تعبیر نہیں ہو سکتا اس سلسلہ میں مساجد و مدارس اپنا کلیدی کردار ادا کر سکتے ہیں۔
- ۳۔ علمی و فکری اختلاف پر مبنی امور کو عوامی اجتماعات میں بیان کرنے سے احتراز کیا جائے۔
- ۴۔ وحدت تعلیم کے تصور کو فروغ دینے کی ضرورت ہے جہی مسلم نوجوان دین و دنیا دونوں میں سماج کی حقیقی رہنمائی کرنے کے قابل ہوں گے۔
- ۵۔ دین کی دعوت دینے والوں کے لئے ضروری ہے کہ وہ نرم خورویہ اور بہترین اسلوب سے دین کی دعوت کو پیش۔

## مصادر و مراجع

- القرآن مجید
- ابن ماجہ، أبو عبد اللہ محمد بن یزید بن ماجہ القزوی بنی۔ سنن ابن ماجہ۔ تحقیق: شعیب الأرنؤوط۔ بیروت: دار الرسالۃ العالمیة، ۲۰۰۹۔
- البیہقی، أبو بکر أحمد بن الحسین۔ شعب الایمان۔ تحقیق: أبو ہاجر محمد السعید بن بسیونی زغلول۔ بیروت: دار الکتب العلمیة، ۲۰۰۰۔

الترمذی، ابو عیسیٰ محمد بن عیسیٰ۔ سنن الترمذی۔ تحقیق: بشار عواد معروف۔ بیروت: دار الغرب الاسلامی، ۱۹۹۶ء۔  
 الشاطبی، ابراہیم بن موسیٰ بن محمد۔ الاعتصام۔ تحقیق: سلیم بن عید الھلالی۔ السعودیۃ: دار ابن عفان، ۱۹۹۲ء۔  
 الشیبانی، ابو عبد اللہ احمد بن محمد بن حنبل۔ مسند احمد۔ بیروت: مؤسسۃ الرسالۃ، ۲۰۰۱ء۔  
 النسائی، ابو عبد الرحمن احمد بن شعیب۔ السنن الکبریٰ - النسائی۔ تحقیق: شعیب الارناؤوط۔ بیروت: مؤسسۃ الرسالۃ، ۲۰۰۱ء۔

النیسابوری، ابو الحسن مسلم بن الحجاج القشیری۔ صحیح مسلم۔ بیروت: دار احیاء التراث العربی، ۱۹۵۵ء۔  
 بخاری، ابو عبد اللہ محمد بن اسماعیل۔ صحیح البخاری۔ بیروت: دار طوق النجاة، ۱۴۲۲ء۔  
 تھانوی، مولانا نجم الحسن۔ علماء کرام اور ان کی ذمہ داریاں۔ اسلام آباد: دعوتہ اکیڈمی، بین الاقوامی اسلامی یونیورسٹی، ۲۰۰۷ء۔

چشتی، پروفیسر حبیب اللہ۔ امت مسلمہ کا عروج و زوال۔ لاہور: ضیاء القرآن پبلی کیشنز، ۲۰۱۵ء۔  
 شفیق، مفتی محمد۔ وحدت امت۔ لاہور: طارق اکیڈمی، ۲۰۰۴ء۔  
 گیلانی، مولانا مناظر احسن۔ پاک و ہند میں مسلمانوں کا نظام تعلیم و تربیت۔ لاہور: مکتبہ رحمانیہ، س.ن.

ندوی، سید ابوالحسن علی۔ اسلامی بیداری۔ اسلام آباد: دعوتہ اکیڈمی، بین الاقوامی اسلامی یونیورسٹی، ۲۰۰۵ء۔  
 —۔ تاریخ دعوت و عزیمت۔ کراچی: مجلس نشریات اسلام، ۲۵۲۵ء۔  
 —۔ تحفہ دکن۔ لکھنؤ: مجلس تحقیقات و نشریات اسلام، ۱۹۸۳ء۔  
 —۔ دعوت و فکر و عمل۔ لکھنؤ: مجلس تحقیقات و نشریات اسلام، ۲۰۰۳ء۔  
 —۔ علماء کا مقام اور ان کی ذمہ داریاں۔ کراچی: مجلس نشریات اسلام، س.ن۔  
 ندوی، سید ابوالحسن علی۔ تحفہ پاکستان۔ کراچی: مجلس نشریات اسلام، ۱۹۸۴ء۔  
 —۔ حالات کانیا رخ اور علماء و دانشور طبقہ کی ذمہ داریاں۔ علی گڑھ: علامہ ابوالحسن علی ندوی ایجوکیشنل اینڈ ویلفیئر ٹرسٹ، ۲۰۱۴ء۔

—۔ حدیث پاکستان۔ کراچی: مجلس نشریات اسلام، ۱۹۷۹ء۔  
 —۔ مدارس اسلامیہ کی ضرورت و اہمیت۔ کراچی: مجلس نشریات اسلام، س.ن۔  
 ندوی، سید عبدالحی حسنی۔ یاد ایام بعنوان تاریخ گجرات۔ لکھنؤ: شبلی بک ڈپو، س.ن۔  
 ندوی، مولانا سراج الدین۔ رسول خدا کا طریق تربیت۔ لاہور: اسلامی پبلی کیشنز، ۲۰۱۷ء۔